



વડોદરા મહાનગરપાલિકા

સીધી ભરતી માટેની જાહેરાત (જાહેરાત ક્રમાંક:૧૦૬૯/૨૦૨૪-૨૫)

Sr.no	Name of Post	Total	Category
1	સૈનિક(ફાયરમેન)	152 + 52 (સંભવિત ખાલી થનાર) કૂલ -204	UR – 78 EWS – 20 SEBC - 64 ST – 29 SC – 13 નોંધ:- કુલ જગ્યાઓ પૈકી ૧૭ જગ્યા દિવ્યાંગ(PH)

1. શૈક્ષણિક લાયકાત અને અનુભવ:

1. ધોરણ ૧૦ પાસ.
2. સરકાર માન્ય સંસ્થાનો ફાયરમેન કોર્સ પાસ કરેલ હોવો જોઈએ.
3. બચાવ કાર્ય આવડે તે મુજબનું તરતા આવડવું જોઈએ.
4. ગુજરાતી લખતાં, વાંચતાં, બોલતાં આવડવું જોઈએ.

2. શારિરીક લાયકાત:

1. ઉંચાઈ: ૧૬૫ સે. મી. (પ’-પ’)
2. વજન: ૫૦ કિલોગ્રામ
3. છાતી: સામાન્ય – ૮૧ સે. મી.
કુલાવેલી – ૮૬ સે. મી.

3. વડોદરા મહાનગરપાલિકાના અગ્નિશમન અને તાત્કાલિક સેવાઓ વિભાગમાં અથવા વડોદરા મહાનગરપાલિકા ખાતેના ઈમરજન્સી રિસપોન્સ સેન્ટર (ERC) ખાતે કરારીય ફરજો બજાવતા કર્મચારીઓને ઉપલી વયમર્યાદામાં છૂટછાટ આપવામાં આવશે. (આ અંગે ચીફ ઓફિસર (ફાયર)નું પ્રમાણપત્ર મેળવવાનું રહેશે.)
4. એલીમીનેશ ટેસ્ટ/ સ્પર્ધાત્મક પરીક્ષા કરવાના સમયે વડોદરા મહાનગરપાલિકા અગ્નિશમન અને તાત્કાલિક સેવાઓ વિભાગમાં અથવા વડોદરા મહાનગરપાલિકા ખાતેના ઈમરજન્સી રિસપોન્સ સેન્ટર (ERC) ખાતે હાલ કરારીય ફરજો બજાવતા હોય અને જેટલા કેલેન્ડર વર્ષની સંતોષકારક ફરજો બજાવેલ હોય તેટલા પૂર્ણ વર્ષ માટે ૦૧ વર્ષના અનુભવના ૧૦ ગ્રેસ માર્ક્સ આપવાના રહેશે. (આ અંગે ચીફ ઓફિસર (ફાયર)નું પ્રમાણપત્ર મેળવવાનું રહેશે.) એક કેલેન્ડર વર્ષમાં છ માસ કે તેથી વધુ સમય ફરજ બજાવેલ હોય તો પૂર્ણ વર્ષ ગણી ૧૦ માર્ક્સ આપવામાં આવશે. વધુમાં વધુ ૫૦ માર્ક્સ આપવામાં આવશે.

5. **પગાર ધોરણ:**

1. ત્રણ વર્ષ માટે રૂ.૨૬,૦૦૦/- માસિક ફિક્સ વેતન.
2. સરકારશ્રીના નાણાં વિભાગના ઠરાવ ક્રમાંક:ખરચ/૨૦૦૨/૫૭/(પાર્ટ-૪)ઝ.૧ તા.૧૮-૧૦-૨૦૨૩ અન્વયે માસિક ફિક્સ વેતનથી ભરવાપાત્ર હોઈ, અત્રેના સા.વ.વિ.પરિપત્ર અંક-૪૪/૧૯-૨૦ તા:૦૬-૦૨-૨૦ મુજબ ત્રણ વર્ષ સુધી માસિક ફિક્સ વેતનથી અજમાયશી નિમણુંકને પાત્ર થશે. ત્યારબાદ કામગીરી સંતોષકારક રીતે પૂર્ણ કર્યેથી નિયત પગાર ધોરણ સાતમા પગારપંચ મુજબ લેવલ-૨ (પે મેટ્રીક્સ રૂ.૧૯,૯૦૦-૩.૬૩,૨૦૦) થી નિયમોનુસાર સમાવવા અંગે વિચારણા કરવામાં આવશે.

6. **ઉંમર:** ઉમેદવારની ઉંમર ૨૦ વર્ષથી ઓછી નહીં અને ૩૦ વર્ષથી વધુ ન હોવી જોઈએ.

જાહેરાતની સામાન્ય જોગવાઈઓ
(જાહેરાત ક્રમાંક:૧૦૬૯ /૨૦૨૪-૨૫)

1. ઉપર જણાવેલ જગ્યા માટે ઉમેદવારી કરતાં પહેલાં ઉમેદવારે પોતે જરૂરી પાત્રતા ધરાવે છે કે નહીં તેની ખાત્રી કરવી.
2. ઓનલાઈન અરજી કરવા તથા પેમેન્ટ કરવા માત્ર ડેસ્કટોપ અથવા લેપટોપ નો જ ઉપયોગ કરવો ઉમેદવારો માટે હિતાવહ છે.
3. જાહેરાતમાં દર્શાવેલ જગ્યાઓની સંખ્યામાં વધઘટ થવાની શક્યતા રહેશે.
4. રસ ધરાવતા ઉમેદવારોએ તા.૨૭-૦૧-૨૫ (૧૩-૦૦ કલાક) થી તા.૧૪-૦૨-૨૫ (૨૩-૫૯ કલાક) સુધીમાં www.vmc.gov.in વેબસાઈટ પર ઓનલાઈન અરજી કરવાની રહેશે. ઓનલાઈન અરજી કરતાં પહેલાં ભરતીને લગતી માહિતી તેમજ સુચનાઓ www.vmc.gov.in ઉપરથી વાંચી લેવાની રહેશે.
5. **ઉંમર, લાયકાત અને અનુભવ ઓનલાઈન અરજી સ્વીકારવાની છેલ્લી તારીખના રોજની ગણવામાં આવશે.**
6. ઉમેદવારે શૈક્ષણિક લાયકાત માન્ય સંસ્થામાંથી મેળવેલ હોવી જોઈએ.
7. શૈક્ષણિક લાયકાત કામચલાઉ ધોરણે માન્ય રાખવી તેવો ઉમેદવારનો હક્ક દાવો સ્વીકારવામાં આવશે નહીં.
8. માર્કશીટ સર્ટીફિકેટમાં ગ્રેડ દર્શાવેલ હોય તો તેનું સમકક્ષ ટકામાં કન્વર્ઝન કોષ્ટક ડોક્યુમેન્ટ વેરીફિકેશન વખતે રજુ કરવાનું રહેશે.
9. ઉમેદવારે ઓનલાઈન અરજી ફોર્મમાં યોગ્ય સ્થાને પોતાનો મોબાઈલ નંબર લખવો અનિવાર્ય છે. જે ઉપર ભવિષ્યમાં ભરતી અંગે સંદેશ આપી શકાય. યોગ્ય મોબાઈલ નંબર લખેલ ન હોય/બંધ હોય કે અન્ય કારણોસર ઉમેદવારને સંદેશ ન પહોંચે તે અંગે વડોદરા મ્યુનિ. કોર્પોરેશનની કોઈ જવાબદારી રહેશે નહિ.
10. **અનામત:** અનામત જગ્યાઓ ફક્ત મુળ ગુજરાતના અનામત વર્ગના ઉમેદવારો માટે જ અનામત છે. ગુજરાત સરકારશ્રી દ્વારા માન્ય કરેલ હોય તેવા અનુ.જાતિ, અનુ.જનજાતિ, સા.શૈ.પ.વ અને આર્થિક નબળા વર્ગના ઉમેદવારોને જ અનામતનો લાભ મળવાપાત્ર રહેશે આ અંગે ગુજરાત રાજ્યના સક્ષમ અધિકારીશ્રી દ્વારા ઇશ્યુ કરાયેલ જાતિ અંગેનું પ્રમાણપત્ર જ માન્ય રહેશે.

11. **શારીરિક અશક્તતા ધરાવતા (દિવ્યાંગ) ઉમેદવારો માટે:**

1. શારીરિક રીતે અશક્ત ઉમેદવારો માટે અનામત જગ્યા હોય તે જગ્યા પર ઉમેદવારી નોંધાવવા માટે નીચે મુજબની દિવ્યાંગતા માન્ય રહેશે.

બધિર અને ઓછું સાંભળનાર	મગજનો લકવો સહિત હલનચલનની દિવ્યાંગતા, રક્તપિત્તમાંથી સાજા થયેલ, વામનતા, એસિડ એટેકનો ભોગ બનેલ અને નબળા સ્નાયુ	સ્વલીનતા બોદિદક દિવ્યાંગતા, ખાસ વિષય શીખવાની અક્ષમતા અને માનસિક બિમારી - D અને (A) થી (D) હેઠળના વ્યક્તિમાંથી એક કરતાં વધારે પ્રકારની દિવ્યાંગતા - E
B	C	D & E
HH (40%-70%)	AAV	ASD(M), SLD, MI, MD (B&C)

- HH (Hard of Hearing),
- AAV (Acid Attack Victim),
- ASD (Autism Spectrum Disorder) M- Mild
- SLD (Specific Learning Disability),
- MI (Mental Illness),
- MD (Multiple Disabilities) (B&C)

2. શારીરિક અશક્તતા ધરાવતા (દિવ્યાંગ) ઉમેદવારો માટેની દિવ્યાંગતાના પ્રકાર **A, B, C** અને **D&E** અનુસાર સુનિશ્ચિત કરાયેલ દિવ્યાંગતાની અનામત જગ્યાઓની સંખ્યા નીચે દર્શાવ્યા મુજબની રહેશે.

કુલ જગ્યા	કુલ જગ્યા પૈકી શા.ખો.ખા. માટેની જગ્યા માટેની સંખ્યા	A	B	C	D&E
152 + 52 (સંબંધિત ખાલી થનાર) કુલ - ૨૦૪	૧૭	—	૦૬	૦૬	૦૫

3. શારીરિક અશક્તતા ધરાવતા (દિવ્યાંગ) ઉમેદવારે તેના દાવાના સમર્થનમાં સામાન્ય વહીવટ વિભાગના તા.૦૧-૧૨-૨૦૦૮ ના પરીપત્ર ક્રમાંક: પરચ/૧૦૨૦૦૮/૪૬૯૫૪૦/ગ-૨ થી તેમજ વખતોવખત નિયત થયેલ નમુનામાં સરકારી હોસ્પિટલના સુપ્રિટેન્ડેન્ટ /સિવિલ સર્જન/મેડીકલ બોર્ડ દ્વારા આપવામાં આવેલ પ્રમાણપત્ર જ માન્ય ગણવામાં આવશે. તેમજ સદર પ્રમાણપત્ર ને આધિન રહીને ઉપલી વયમર્યાદામાં ૧૦ વર્ષની છૂટછાટ મળશે (મહત્તમ ૪૫ વર્ષની મર્યાદામાં). આ અસલ પ્રમાણપત્ર સક્ષમ સત્તાધિકારી દ્વારા માંગણી કરાયેથી અચુક રજુ કરવાનું રહેશે. આ પ્રમાણપત્ર નિમણૂક અધિકારી/મંડળ સમક્ષ રજુ કરવામાં નહીં આવે, તેવા કિસ્સામાં જે તે ઉમેદવારને શારીરિક અશક્તતા (દિવ્યાંગતા) ઉમેદવાર તરીકેનો લાભ મળવાપાત્ર થશે નહીં.
4. અનામત વર્ગના ઉમેદવારો બિન અનામત જગ્યા માટે અરજી કરી શકશે અને તેઓને બિન અનામતનાં ધોરણો લાગુ પડશે.
5. શારીરિક રીતે અશક્ત (દિવ્યાંગ) ઉમેદવારોની જગ્યાઓ જે તે કેટેગરી સામે સરભર કરવામાં આવશે. શારીરિક રીતે અશક્ત (દિવ્યાંગ) ઉમેદવારોની જગ્યા માટે લાયક શારીરિક રીતે અશક્ત (દિવ્યાંગ) ઉમેદવારો ઉપલબ્ધ નહિ થાય તો તે જગ્યા અન્ય સામાન્ય લાયક ઉમેદવારો થી ભરવામાં આવશે.
6. સામાન્ય વહીવટ વિભાગના ઠરાવ ક્રમાંક: સીઆરઆર/૧૦૨૦૧૭/૧૨૨૬૩૯/ગ-૨ તા.૧૭-૦૯-૨૦૨૧ ની જોગવાઈ મુજબ સીધી ભરતીના કિસ્સામાં દિવ્યાંગો માટે નક્કી કરવામાં આવેલ અનામત જગ્યા માટે નિયત કટ ઓફ માર્ક્સને ધ્યાને લેતાં સંબંધિત દિવ્યાંગતાની સબ કેટેગરી માટેના ઉમેદવારો ઉપલબ્ધ ન થાય તેવા સંજોગોમાં નક્કી કરવામાં આવેલી દિવ્યાંગતાઓ પૈકી અન્ય દિવ્યાંગતા ધરાવતી વ્યક્તિથી આવી જગ્યા ભરવાની રહેશે. એટલે કે દિવ્યાંગ ઉમેદવારો માટેની અનામતની સબ કેટેગરીમાં પરસ્પર અદલાબદલી ઉપર દર્શાવેલા સંજોગોમાં કરવામાં આવશે.
7. બેન્ચમાર્ક ડિસેબિલિટીઝ ધરાવતા ઉમેદવારો માટે અનામત રાખવામાં આવેલી જગ્યા ઉપર નિયત કરેલ સામાન્ય ધોરણોના આધારે દિવ્યાંગ ઉમેદવારો પુરતી સંખ્યામાં ઉપલબ્ધ ન થાય તો દિવ્યાંગો

માટે અનામત રાખવામાં આવેલ ખાલી જગ્યા ભરવા માટે પસંદગીના ધોરણો હળવા કરીને દિવ્યાંગ ઉમેદવારની પસંદગી વડોદરા મહાનગરપાલિકા દ્વારા કરવામાં આવશે.

12. વયમર્યાદામાં છુટછાટ:

1. વડોદરા મહાનગરપાલિકા ના કર્મચારીને ઉપલી વયમર્યાદામાં ઉંમરનો બાધ રહેશે નહીં. તેઓએ પણ ઓનલાઈન અરજી કરવાની રહેશે.
 2. જે જગ્યા માત્ર બિન અનામત – સામાન્ય વર્ગ માટેની છે તેવી જગ્યાઓ માટે અનામત વર્ગના ઉમેદવારો જો તેઓ જનરલ કેટેગરીની વયમર્યાદામાં આવતાં હોય તો તે પોતાની ઉમેદવારી નોંધાવી શકશે/અરજીપત્રક ભરી શકશે. પરંતુ તેઓને વય મર્યાદામાં કોઈ છુટછાટ મળશે નહીં.
 3. સામાજિક અને શૈક્ષણિક રીત પછાતવર્ગના ઉમેદવારોને અનામતનો લાભ જો તેઓનો સમાવેશ “ઉન્નત વર્ગમાં” નહિ થતો હોય તો જ મળવાપાત્ર થશે.
 4. જે જગ્યાઓ **SEBC** (સા.શૈ.પ.વ.) ના ઉમેદવારો માટે અનામત છે. તેવા **SEBC** (સા.શૈ.પ.વ.) ના ઉમેદવારોએ રાજ્ય સરકારની નોકરી માટે (પરિશિષ્ટ-૪ મુજબ ગુજરાતી નમુનામાં) કઢાવેલ નોન-ક્લિમિલેયર સર્ટીફિકેટ તા.૦૧-૦૪-૨૦૨૨ થી અરજી કરવાની છેલ્લી તા.૧૪-૦૨-૨૦૨૫ દરમિયાન મેળવેલ હોય તેવું પ્રમાણપત્ર ધરાવતા હશે તો જ ઉપલી વયમર્યાદામાં છુટછાટ તેમજ કેટેગરીની અનામત જગ્યાનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે અને તે કિસ્સામાં વયમર્યાદા તેમજ અનામત જગ્યા ઉપર પસંદગીનો લાભ મળવાપાત્ર રહેશે નહીં.
 5. તમામ જગ્યાઓમાં આર્થિક રીતે નબળા વર્ગ (**EWS**) ની કેટેગરીના ઉમેદવારો માટે (ફક્ત ગુજરાત સરકાર હેઠળના અનામતના હેતુ માટે) જગ્યાઓ અનામત છે. તેવા આર્થિક રીતે નબળા વર્ગ (**EWS**)ના ઉમેદવારોએ રાજ્ય સરકારની નોકરી માટે આર્થિક રીતે નબળા વર્ગ (**EWS**) માટે પાત્રતા પ્રમાણપત્ર તા.૧૫-૦૨-૨૦૨૨ થી અરજી કરવાની છેલ્લી તા.૧૪-૦૨-૨૦૨૫ સુધીમાં મેળવેલ હોય તેવું પ્રમાણપત્ર ધરાવતા હશે તો જ ઉપલી વયમર્યાદામાં છુટછાટ તેમજ કેટેગરીની અનામત જગ્યાનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે અને તે કિસ્સામાં વયમર્યાદા તેમજ અનામત જગ્યા ઉપર પસંદગીનો લાભ મળવાપાત્ર રહેશે નહીં.
 6. અનામત વર્ગના તમામ ઉમેદવારોએ જાતિ અંગેનું સક્ષમ સત્તાધિકારીનું પ્રમાણપત્ર ગુજરાત સરકાર દ્વારા વખતોવખત નિયત કરેલ નમુનામાં મેળવેલ હોવું જોઈએ.
 7. સરકારની પ્રવર્તમાન જોગવાઈ મુજબ અનામત કક્ષાના ઉમેદવારો બિન અનામત વર્ગના ઉમેદવારોની સાથે નિયત ધોરણો (અર્થાત વયમર્યાદા, અનુભવની લાયકાત, બિન અનામત વર્ગના ઉમેદવારો માટે અપનાવેલ હોય તેના કરતાં વધુ વિસ્તૃત કરેલ અન્ય ક્ષેત્ર) માં છૂટછાટ લીધા સિવાય પોતાની ગુણવત્તાના આધારે પસંદગી પામે તો બિન અનામત જગ્યાની સામે ગણતરીમાં લેવાના થાય છે.
 8. ઉંમરમાં બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે.
13. ગુજરાત સરકારના સરકારી/અર્ધ-સરકારી/સરકાર હસ્તકના કોર્પોરેશન/કંપનીઓમાં સેવા બજાવતાં અધિકારી/કર્મચારીઓએ પણ ઓનલાઈન અરજી કરવાની રહેશે. તેમજ પ્રમાણપત્રોની પ્રત્યક્ષ ચકાસણી વખતે ઉમેદવારે સક્ષમ અધિકારીનું ના-વાંધા પ્રમાણપત્ર રજૂ કરવાનું રહેશે.

14. સરકારી/અર્ધ સરકારી સંસ્થામાં ફરજ બજાવતાં ઉમેદવારોએ ખાતાના વડા/વિભાગ દ્વારા તેઓની છેલ્લા પાંચ વર્ષની કામગીરીનો તથા વર્તણૂક અંગેનો અહેવાલ, કોઈ શિક્ષાત્મક પગલાં લેવામાં આવેલ હોય તો તેની વિગત રજુ કરવાનું રહેશે.
15. ઉમેદવારે નિયત અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ કચેરી દ્વારા માંગવામાં આવે ત્યારે અસલમાં રજુ કરવાના રહેશે અન્યથા અરજીપત્રક જે તે તબક્કે રદ ગણવામાં આવશે.
16. **ઉમેદવારે સરકાર માન્ય સંસ્થામાંથી જગ્યાને અનુરૂપ CCC લેવલનો કોમ્પ્યુટર કોર્ષ અવશ્ય પાસ કરેલ હોવો જોઈએ અથવા નિમણૂક થયા તારીખથી ૦૬ માસ સુધીમાં સદર કોર્ષ પાસ કરવાનો રહેશે.**
17. **અરજી ફી સ્વીકારવા/જમા કરાવવા અંગે:**
 - એ. બિન અનામત કક્ષાના ઉમેદવારોએ અરજી ફી પેટે રૂ.૪૦૦/- ઓનલાઈન જ ભરવાના રહેશે. અનુ.જાતિ, અનુ.જનજાતિ, સા.શૈ.પ.વ અને આ.ન.વર્ગ કક્ષાના ઉમેદવારોએ અરજી ફી પેટે રૂ.૨૦૦/- ઓનલાઈન જ ભરવાના રહેશે. અનામત કક્ષાના ઉમેદવારો માટે જાહેરાતમાં અનામત જગ્યાઓ દર્શાવેલ ન હોય ત્યાં આવા ઉમેદવારો બિન અનામત જગ્યા માટે અરજી કરી શકશે અને તેમને પસંદગી માટે બિન અનામત ના ધોરણો લાગુ પડશે. ફી નું ધોરણ પણ બિન અનામત કક્ષા પ્રમાણે રૂ. ૪૦૦/- ભરવાના રહેશે.
 - બી. ઉમેદવાર જ્યારે VMC વેબસાઈટ પર પોતાની અરજી સબમીટ કર્યા બાદ, તેઓને અરજી ફી ઓનલાઈન ભરવાની રહેશે. ફી ની રકમ ફક્ત ઓનલાઈન જ ક્રેડીટ/ડેબિટ/નેટ બેંકિંગ દ્વારા ભરવાની રહેશે. ફી ભર્યા અંગેના ચલણની નકલ મેળવી ઉમેદવારે સાચવી રાખવાની રહેશે, અને પ્રમાણપત્રોની પ્રત્યક્ષ ચકાસણી/લેખિત/મેખિક કસોટી તેમજ શારીરિક કસોટી સમયે કોલલેટર સાથે અચૂક લાવવાની રહેશે.
 - સી. જો ઉમેદવાર ફી ભર્યાની નકલ તથા એપ્લીકેશન ફોર્મ સાથે નહીં લાવે તો તેવા ઉમેદવારોને પ્રમાણપત્રોની પ્રત્યક્ષ ચકાસણી/લેખિત/મેખિક કસોટી તેમજ શારીરિક કસોટીમાં પ્રવેશ આપવામાં આવશે નહીં.
 - ડી. અન્ય કોઈ રીતે ફી સ્વીકારવામાં આવશે નહીં.
 - ઇ. **ઓનલાઈન ફી ભરવાની છેલ્લી તારીખ: ૧૪-૦૨-૨૦૨૫ રહેશે.**
 - એફ. અરજી ફી ભર્યા બાદ કોઈ પણ સંજોગોમાં પરત મળવાપાત્ર નથી.
 - જી. તમે લાયકાત ધરાવો છો કે કેમ ? તેની ખાતરી કર્યા બાદ જ અરજી ફોર્મ તથા ફી ભરવી. લાયકાત ન ધરાવતા હોવા છતાં ફી ભરેલ હોઈ તેવી અરજી રદ ગણાશે. અરજી ફી ભર્યા બાદ કોઈ પણ સંજોગોમાં પરત મળવાપાત્ર નથી.
18. ઉમેદવાર/અરજદારને તેમના પોતાના હિતમાં જાહેરાત સંબંધિત અન્ય કોઈ સુચના માટે તેમના દ્વારા નોંધાયેલા ઇ-મેઈલ એકાઉન્ટને તપાસવાની તથા www.vmc.gov.in વેબસાઈટ સતત જોતાં રહેવા સલાહ આપવામાં આવે છે.
19. ઓનલાઈન અરજી કરતી વખતે કોઈ નેટવર્ક સમસ્યા અથવા અન્ય તકનીકી સંબંધિત સમસ્યાઓ માટે વડોદરા મ્યુનિસિપલ કોર્પોરેશન જવાબદાર રહેશે નહીં.

20. અરજીમાં દર્શાવેલ વિગતો અઘૂરી કે અસંગત હોય તેમજ અરજીમાં પાસપોર્ટ સાઈઝ ફોટોગ્રાફ અપલોડ કરેલ ન હોય તે મુજબની અરજીઓ રદ કરવામાં આવશે.

21. સદર જગ્યા માટે સૌ પ્રથમ નીચે મુજબ શારીરિક કસોટી લેવામાં આવશે. દરેક ટેસ્ટ સફળતા પૂર્વક પાસ કરવાના રહેશે. જે તે ટેસ્ટમાં અસફળ રહેલ ઉમેદવાર આગળના ટેસ્ટ તેમજ આગળની પ્રક્રિયા માટે ડિસ્ક્વોલીફાય ગણવામાં આવશે.

અનુ.નં.	ટેસ્ટનો પ્રકાર	માપદંડ
1.	રોપ ક્લાઇમ્બીંગ (વર્ટીકલ)	૦૬ (છ) મીટર (Without Leg Support)
2.	સ્વીમીંગ ટેસ્ટ ૧૦૦ મીટર	૦૩ (ત્રણ) મીનીટ માં પૂર્ણ કરવાની રહેશે.
3.	ડીપ ડાઇવીંગ (ત્રણ પ્રયત્ન)	પાણીમાં નાખેલ વસ્તુ બહાર કાઢવાની રહેશે.
4.	રનિંગ વિથ હોઝ પાઇપ ૧૦૦ મીટર	૨૦ (વીસ) સેકન્ડમાં પૂર્ણ કરવાની રહેશે.
5.	લોંગ જમ્પ (ત્રણ પ્રયત્ન)	ઓછામાં ઓછુ ૦૩ (ત્રણ) મીટર
6.	રનિંગ ૮૦૦ મીટર	૦૫ (પાંચ) મીનીટમાં પૂર્ણ કરવાની રહેશે.

22. શારીરિક કસોટીના તમામ ટેસ્ટમાં સફળતા પૂર્વક ક્વોલીફાય થનાર તમામ ઉમેદવાર માટે સ્પર્ધાત્મક પરીક્ષા અથવા મૌખિક કસોટી બાબતે ઉમેદવારની સંખ્યાને ધ્યાને લઈ નિર્ણય કરવામાં આવશે.

23. સ્પર્ધાત્મક લેખિત કસોટી માટે નીચે મુજબ સિલેબસ તથા પરીક્ષા પદ્ધતિ રહેશે.

ક્રમ	વિષય	ગુણ
1.	સૈનિક (ફાયર)ના કોર્સને અનુરૂપ પ્રશ્નો	૫૦
2.	ગુજરાતનું સામાન્ય જ્ઞાન, ગણિત અને ગુજરાતી ભાષાનું જ્ઞાન	૩૦
3.	કોમ્પ્યુટર અંગેનું સામાન્ય જ્ઞાન	૧૦
4.	વડોદરા મહાનગરપાલિકા તથા શહેર વિષયક પ્રશ્નો	૧૦
	કુલ	૧૦૦

ઉપરોક્ત મુજબ સિલેબસ તેમજ લેખિત પરીક્ષા (MCQ Type/ Objective Type) કુલ- ૧૦૦ માર્ક્સ, કુલ-૧૦૦ પ્રશ્નો તથા દરેક પ્રશ્ન માટે ૦૧ ગુણ રહેશે. દરેક પ્રશ્નના ખોટા જવાબ માટે ૦.૨૫ નેગેટીવ માર્કિંગ રહેશે તથા પરીક્ષાનો સમય ૯૦ મિનિટ રહેશે તેમજ પરીક્ષામાં પાસ થવા માટે લઘુત્તમ લાયકી ગુણ ૩૫ માર્ક્સ રહેશે.

24. ઉમેદવારે અરજી પત્રકમાં કોઈ પણ વિગત ખોટી બતાવેલ હશે અને તે ધ્યાનમાં આવશે તો તેનું અરજીપત્રક/નિમણુંક કોઈ પણ તબક્કે રદ કરવામાં આવશે.

25. પ્રાથમિક કસોટીના પરિણામના આધારે જે ઉમેદવારો અરજી ચકાસણીને પાત્ર થતા હોય, તેમણે વડોદરા મહાનગરપાલિકા જણાવે ત્યારે જરૂરી પ્રમાણપત્રો/દસ્તાવેજો સ્કેન (Scan) કરીને વડોદરા મહાનગર પાલિકાની વેબસાઈટ <https://vmc.gov.in/OnlineRecruitment/Recruitment.aspx> પર ઓનલાઈન અપલોડ કરવાના રહેશે.

26. પ્રમાણપત્રોની પ્રત્યક્ષ ચકાસણી/લેખિત/મૌખિક કસોટી તેમજ શારીરિક કસોટી માટે બોલાવવામાં આવતા ઉમેદવારોને કોઈપણ જાતનું મુસાફરી ભથ્થુ મળવાને પાત્ર થશે નહીં.

27. ઉમેદવારે તેની શૈક્ષણિક લાયકાત / અનુભવ / ઉંમર વગેરેના સમર્થનમાં રજૂ કરેલ પ્રમાણપત્રો કોઈપણ તબક્કે અયોગ્ય માલુમ પડશે તો તેની ઉમેદવારી રદ થશે તેમજ ભલામણ બાદની નિમણુંક પણ રદ થવાને પાત્ર રહેશે અને આવા ઉમેદવાર ભારતીય ફોજદારી ધારા હેઠળની કાર્યાવાહીને પાત્ર થશે. જેથી ઉમેદવારને સલાહ આપવામાં આવે છે કે , તેમણે રજૂ કરેલા પ્રમાણપત્રો ખુબજ ચોકસાઈથી પૂર્ણ રીતે ખરાઈ કર્યા બાદ જ વડોદરા મહાનગરપાલિકામાં રજૂ કરવા.
28. ભરતી પ્રક્રિયા દરમ્યાન સીધી અથવા આડકતરી રીતે રાજકીય કે અન્ય કોઈ રીતે ભલામણના પ્રયાસ કરનાર ઉમેદવાર ગેરલાયક ઠરશે.
29. જો એક કરતાં વધુ ઉમેદવારોએ એક સરખા ગુણ મેળવેલ હોય તો, તે પૈકી જન્મ તારીખ મુજબ વધુ વય ધરાવતા ઉમેદવારને મેરીટ ક્રમમાં અગ્રતાક્રમ આપવામાં આવશે અને જો કોઈ ઉમેદવારોના ગુણ અને જન્મ તારીખ બંને સરખા હોય તો શૈક્ષણિક લાયકાતની મેરીટ મુજબ મેરીટમાં અગ્રતાક્રમ આપવામાં આવશે.
30. આ ભરતી પ્રક્રિયા બાબતે અરજીઓની સંખ્યા ધ્યાને લઈ જગ્યા ને અનુરૂપ એલીમીનેશન ટેસ્ટ/સ્પર્ધાત્મક પરીક્ષા/ઈન્ટરવ્યુ અંગે કમિશ્નરશ્રી, વડોદરા મહાનગરપાલિકા, વડોદરા જે નિર્ણય કરે તે આખરી અને બંધનકર્તા રહેશે.
31. આ જાહેરાત કોઈ પણ કારણસર રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો સંપૂર્ણ હક/અધિકાર મ્યુનિસિપલ કમિશ્નરશ્રી, મહાનગરપાલિકા, વડોદરા ને રહેશે. અને આ માટે કોઈ કારણ આપવા બંધાયેલ રહેશે નહીં.
32. વડોદરા મહાનગરપાલિકાના કે અન્ય સરકારી/અર્ધ સરકારી સંસ્થામાં ફરજ બજાવતાં ઉમેદવારો જો ઉક્ત જગ્યાએ પસંદગી પામશે તો તેઓએ મુળ જગ્યાએથી રાજીનામું મંજૂર કરાવ્યા બાદ જ નિમણુંકની જગ્યાએ હાજર થવાનું રહેશે તેમજ તેઓની અગાઉની બજાવેલ ફરજને સમયગાળો નિયમબદ્ધ કરી શકાશે નહીં/ગણતરીમાં લેવામાં આવશે નહીં.
33. ઉમેદવારને ઓનલાઈન અરજી કર્યા બાદ જાહેરાત સંબંધી અન્ય કોઈ સુચના માટે www.vmc.gov.in વેબસાઈટ સતત જોતા રહેવા અનુરોધ છે.

તા.૨૭-૦૧-૨૦૨૫

કેતન.પી.જોષી (GAS)
ડે. મ્યુનિસિપલ કમિશ્નર (વહીવટ)
વડોદરા મહાનગરપાલિકા.